

صحبتے با اہل حق

اس عنوان سے حضرت شیخ الحدیث مولانا عبدالحق صاحب کی مجالس کے بعض ملفوظات و افادات پیش کی جائیں گے۔ (ادارہ)

سچی توبہ سے شیطان بھی فریاد۔ شیطان انتہائی کینہ در اور متکبر ہے۔ شیطان کو حضرت آدم علیہ السلام رحمت کا مستحق بن جاتا ہے اور آپ کی ذریت سے حد درجہ بغض اور عداوت ہے۔ خدا کی رحمت چھوڑ بیٹھا مگر آدم و اولاد آدم کی عداوت نہ چھوڑ سکا۔ خدا کی رحمت بہت وسیع ہے۔ اس کی رحمت کے دروازے ہر وقت کھلے رہتے ہیں۔ تمام تر شیطان نے فضلات و گمراہی کا کام کیا۔ اولاد آدم کو راہ راست سے بھٹکایا۔ خدا جانے کتنوں کو جہنم کی راہ پر لگایا۔ مگر قربان جائیں اپنے مہربان خدا کی رحمت کے، کہ ایک سچی توبہ سے اب بھی شیطان بارگاہ ربوبیت کے مقربین میں جگہ پاسکتا ہے۔ وہ توبہ شرط ہے۔

حضرت موسیٰ علیہ السلام سے جب ایک مرتبہ شیطان کا مکالمہ ہوا تھا اور شیطان نے حضرت موسیٰ علیہ السلام سے خدا کے حضور مغفرت کی درخواست پیش کی تھی تو اللہ تعالیٰ نے حضرت موسیٰ سے فرمایا کہ شیطان سے کہہ دو! کہ عداوت آدم سے بازا جاؤ، سچی توبہ کر کے اب بھی اگر حضرت آدم کی تعظیم بجالاؤ تو میں سارے گناہ معاف کر دوں گا۔ مگر شیطان متکبر تھا، اگر طر گیا اور کہا۔ میں نے آدم کی زندگی میں جب ان کو سجدہ نہ کیا تو مرنے کے بعد ان کو کیسے سجدہ کر سکتا ہوں۔ اس تکبر و عداوت اور بے جا تعلیٰ نے شیطان کو اور اس کے پیروکاروں کو ہمیشہ ہمیشہ کے لئے بارگاہ ربوبیت سے راندہ درگاہ کر دیا۔

اہل علم اور اہمیت تدریس | چند فضلاء کو نصیحت کرتے ہوئے فرمایا:-

آپ حضرات علوم دینیہ پڑھ چکے ہیں اب الحمد للہ فضلاء اور علماء کہلاتے ہیں۔ علم کا تقاضا یہ ہے کہ اس کی اشاعت کی جائے۔ پڑھانے سے اور تدریس سے علم میں پختگی آتی ہے۔ تدریس کا مشغلہ جاری رکھو جس سے مزید علمی استحکام حاصل ہوگا۔ اور جن فضلاء نے اپنی تکمیل اور توجہ نہیں دی ہے انہیں بھی فوراً کسی نہ کسی طرح تدریس شروع کر دینی چاہئے۔ جس درجہ کے پڑھانے کی صلاحیت اور استعداد ہو پڑھانا شروع کر دو۔ یہ نہ دیکھو کہ ابتدائی درجہ کی

کتابیں دی گئی ہیں اور بڑے درجہ کی کیوں نہیں ملیں۔ جو کچھ بھی مل سکا ہے اسے اخلاص سے قبول کر لو اور بسم اللہ کر کے پڑھنا شروع کر دو۔ خدا تعالیٰ امداد فرماوے گا۔ خلوص و دلہیت کے ساتھ سے بڑے بڑے مسئلے حل ہو جائیں گے۔ اور جلد ہی عالیٰ ترقیات و درجات عالیہ مسخر ہو جائیں گے۔ ہاں طلب و اخلاص شرط ہے۔

ایاز قدر خود بشناس | فرمایا۔ محمود مغز نوی بہت بڑے ولی اللہ تھے۔ سزنی سے آئے پاک و مہند کو فتح کر کے سوہنات کے منگام تک پہنچے۔ ان کو اپنے ایک غلام ایاز سے بے حد محبت تھی۔ ایاز شاہی دربار میں مرصع تلج اور ایسا لباس پہنتا تھا جس میں بیش بہا موتی اور لعل و جواہر جڑے ہوئے تھے۔ وزراء اور دوسرے شاہی مقررین کو ایاز پر رشک آتا تھا اور محمود مغز نوی کی ایک غلام سے محبت پر تعجب بھی۔ جب ابن وزراء نے خبر آ کر کہ محمود مغز نوی سے ایک غلام کے ساتھ اس قدر وارفتگی کی وجہ دریافت کی تو انہوں نے فرمایا اس کا جواب کل دوں گا۔

دوسرے روز جب شاہی دربار پر خاست ہو تو محمود مغز نوی نے سب وزراء کو روک لیا اور سمجھی کو ساتھ لے کر اچانک ایاز کے گھر جا حاضر ہوا۔ اور وزراء سے کہا کہ اندر جھانک کر دیکھو کیا کیا جا رہا ہے؟ جب روشندان سے جھانک کر دیکھا گیا کہ ایاز نے شاہی لباس اور قیمتی مرصع تاج اتارا ہوا ہے اور اپنا پرانا مزدوروں اور قلیوں والا لباس پہنے ہوئے ہے۔ اور آئینہ سامنے رکھ کر اپنے کو مخاطب ہے۔

” ایاز قدر خود بشناس “

بزرگوں کا مقولہ ہے کہ تشریف آدمی جس قدر بلند ترین مراتب پر پہنچتا ہے اسی قدر اس میں عاجزی اور تواضع کی نشان زیادہ پیدا ہوتی ہے اور رفیق آدمی جوں جوں اونچے درجات پر پہنچتا ہے توں توں اس میں دناست لہنگی اور رذالت پیدا ہوتی جاتی ہے۔

دنیا اجتماع ضعیفین سے قائم ہے | فرمایا۔ جس طرح اللہ پاک نے دن اور رات کو پیدا فرمایا۔ ایک کو روشن اور دوسرے کو تاریک بنایا۔ جس طرح گاڑی سے چلتی ہے۔ انجن میں آگ بھی ہوتی ہے اور پانی بھی۔ لیکن دونوں کے درمیان آمینی دیوار ہے۔ اسی طرح دنیا کی گاڑی بھی اللہ سے قائم ہے۔ کفر ہے تو اسلام بھی اس کے مقابل موجود ہے۔ جب تک دنیا میں کفر اور اسلام دونوں باقی رہیں گے دنیا کی گاڑی چلتی رہے گی۔ جب اسلام بالکل ختم ہو گیا تو دنیا مست پر پا ہو جائے گی۔ دوزخ نہ ہوتی تو جنت بھی نہ ہوتی۔ اگر حق نہ ہوتا تو باطل بھی نہ ہوتا۔ بہر حال ضعیفین کے اجتماع سے دنیا کی گاڑی چل رہی ہے اور اس کا مقصد صرف انسان کا امتحان ہے وہی جنت کا مستحق ہے جو امتحان میں کامیاب ہے۔ اور جہنم اس کی ہے جو امتحان میں فیل ہو گیا ہے۔

ملت کا استحکام و عروج اہل اسلام کے اتحاد پر منحصر ہے | فرمایا: قرآن حکیم نے ملت کے بقا و استحکام اور مسلمانوں

کی ترقی و عروج کا راز، اتفاق اور اتحاد میں رکھا ہے۔ جب تک مسلمان ایک رہے، غالب رہے۔ جب تک وحدت ختم ہوئی غلبہ بھی جاتا رہا۔ و عتصموا جبلی اللہ و لا تغربوا پر جب تک مثل کیا جاتا رہے گا۔ دنیا کی بڑی سے بڑی طاقت مسلمانوں کی طرف نظر اٹھا کر نہیں دیکھ سکے گی۔ آپ نبی کریم صلی اللہ علیہ وسلم کی تبلیغ و مساعی اور اسلام کے تدریجی ارتقاء پر نظر ڈالیں تو ہر پہلو اور ہر عنوان اور اسلامی تاریخ کے ہر کامیاب دور کے پس منظر میں ملی وحدت اور اہل اسلام کا اتحاد و کار فرما نظر آئے گا۔

نبی کریم صلی اللہ علیہ وسلم نے جب مدینہ منورہ میں اسلامی ریاست کی بنیاد رکھی تو سب سے پہلے اوس اور خزرج کے درمیان بھائی چارہ قائم کیا۔ ایک انگریز مورخ نے لکھا ہے کہ اوس و خزرج کے درمیان بھائی چارہ اسلام کی ترقی و اشاعت کی پہلی اینٹ تھی جو محمد رسول اللہ صلی اللہ علیہ وسلم نے اپنے ہاتھوں سے رکھی۔ اب تو یورپ میں باقاعدہ یونیورسٹیوں میں سیرت العمرین پڑھائی جانے لگی ہے اور قرآن حکیم نے قومی اور ملی ترقی کے جو اصول بتائے ہیں وہی یورپ میں پڑھائے جاتے ہیں۔ افسوس ہے اور مسلمانوں کی حالت زار پر حیرت کھتا ہے۔ کہ کامیابی کے گھر ہمارے پاس ہیں، خزانہ ہمارے پاس ہے۔ سچائی اور صداقت کے اصول ہمارے پاس ہیں نظم و ضبط کی تعلیم ہمارے پاس ہے مگر فائدہ اہل یورپ اٹھا رہے ہیں اور ہم محروم ہو رہے ہیں۔

انقلاب اسلام کی ایک راہ | فرمایا، رعایا حکمرانوں کا اثر لیتی ہے۔ اور بادشاہوں پر عوام کی نظریں ہوتی ہیں بادشاہ جو رنگ چاہیں اختیار کریں۔ عوام بھی اپنے کو اسی رنگ میں رنگتے کی کوشش کرتے ہیں اور یہ کوئی فرضی بات نہیں ہے۔ آپ اقوام عالم کی تاریخ کا مشاہدہ کریں تو آپ کو "الناس علی دین ملوکہم" کی صداقت کی شہادت میسر آجائے گی۔ کاش! اسلامی ممالک کے حکمران، اسلام اور دین کی طرف توجہ کرتے، سرکاری سطح پر بھی اور نجی زندگی میں بھی، اسلامی تعلیم و احکام کو ترجیح و ترویج دیتے، تو کوئی مشکل نہ تھا کہ عوام بھی اس کو اپنالیتے، اور آج اسلامی دنیا کا نقشہ کچھ اور ہوتا۔

علامہ و اہل اللہ کی محبت "نجات کا وسیلہ" ہے | ایک صاحب کی وفات کی خبر احقر نے سنائی۔ فرمایا جی ہاں۔ بڑے نیک، پابند صوم حملوۃ اور درویش صفت انسان تھے اور ان کی سب سے بڑی خوبی اور نیکی یہ تھی کہ ان کو علما اور اہل اللہ سے بڑی محبت تھی۔ یہ بہت بڑی دولت اور آخرت کا عظیم سرمایہ ہے۔ علما اور اہل اللہ سے محبت نجات کا اہم وسیلہ ہے۔ دنیا کی کوئی چیز بھی سناٹھ لے جانے کی نہیں۔ پس یہی وہ توشہ ہے جو آخرت میں سناٹھ لے جانے کا ہے۔ اور وہیں آخرت میں بھی یہی کام آئے گا۔

نیت و اخلاص کی اہمیت | فرمایا، یہ جو حدیث میں آتا ہے کہ اگر صحابہ اسلام کے دسویں حصہ کو ترک کر دیں گے تو ماخوذ ہوں گے اور پچھلے زمانہ کے لوگ اگر اسلام کے دسویں حصہ کو اپنائیں گے تو نیت میں جائیں گے۔ عام لوگ اس کا

مفہوم غلط سمجھ بیٹھے ہیں حالانکہ اصل مدارِ نیت و اخلاص پر ہے اور مراد یہ ہے کہ اگر صحابہ کی نیت و اخلاص میں دسواں حصہ کم ہو جائے تو وہ ماخوذ ہوں گے اور پچھلے زمانہ کے لوگوں کو اگر نیت و اخلاص کا دسواں حصہ بھی حاصل ہو جائے تو خدا کے نزدیک مقبول ہوں گے اور ان کو اس کا اچھا بدلہ دیا جائے گا۔

علمی ماحول بھی بہت بڑی نعمت ہے | احقر سے دریافت فرمایا گھر کہاں ہے؟ عرض کیا نلاں جگہ پر۔ فرمایا اچھا ہوا کہ یہاں علمی ماحول میں آگئے۔ علم بھی بڑی نعمت ہے اس کے استحکام اور اس پر عمل کرنے کے لئے علمی ماحول کی بھی بڑی ضرورت ہے جسے میسر ہو گیا بڑی نعمت ہے اس کی قدر کرو ان شکریہ لازم۔

امام شافعیؒ سے امام مالکؒ نے فرمایا تھا اپنے علم کو برباد نہ کرنا۔ مقصد یہ تھا کہ ایسی جگہ قیام نہ کرنا جہاں نہ دین کے طالب ہوں اور نہ علم کی اشاعت ممکن ہو۔ جہاں علم کی اشاعت زیادہ ہو اور زیادہ سے زیادہ رجال کا تیار ہوں۔ مسائل پوچھنے والے اور علم حاصل کرنے والے کثیر ہوں۔ ایسے مقام کو ترجیح سے تھوڑے سے وقت میں زیادہ کام کیا جاسکتا ہے۔

خدمتِ خلق بہت بڑی نعمت ہے | فرمایا، جناب حکیم..... صاحب ملاقات کے لئے تشریف لائے تھے جس طرح بہت بڑے آدمی ہیں اسی طرح بے حد شریف بھی ہیں۔ انہوں نے فرمایا میرے لئے دعا کرو۔ میں نے عرض کی ہم خود گناہ کار ہیں یہ شکر ہے کہ خدا تعالیٰ نے گناہ گاروں پر دعا کرنے کی پابندی نہیں لگائی۔ ورنہ ہم تو ہاتھ اٹھانے کے بھی اہل نہ تھے۔ خیر تو میں نے دریافت کیا حکیم صاحب! دعا کس لئے؟ حکیم صاحب نے فرمایا خدامِ رضیوں کو شفا دے اور خدامِ میری اس خدمتِ خلق کو قبول فرماوے۔ میں حکیم صاحب کی اس بات سے حد درجہ متاثر ہوا کہ اس اللہ کے بندے کو مخلوقِ خدا پر کس قدر شفقت ہے۔ شافی الامراض تو خود ذاتِ باری تعالیٰ ہے۔ تاہم درجہ اسباب میں مریضوں کا معالجہ بھی کوئی معمولی عمل نہیں ایک شخص زندہ ہو گیا تو گویا تمام دنیا کو زندہ کر دیا۔ اور ایک انسان کا قتل گویا تمام دنیا کو قتل کر دینا ہے۔

آپ ڈاکٹر اور حکیم حضرات صبح ناشام سینکڑوں قریب الموت مریضوں کی زندگی بچانے کا کام کرتے ہیں یہ خدمتِ خلق ہے جو بہت بڑی نعمت ہے اس کی عظمت اور صحیح قدر کا علم تب ہو گا جب آخرت میں آنکھیں کھلیں گی۔ بڑی خوشی محسوس ہوتی ہے جب کسی اللہ کے بندے کو اللہ کی مخلوق کی خدمت کرتے دیکھتا ہوں۔ اللہ پاک ایسے تمام افراد اور آپ کا حامی و ناصر ہو۔